



# KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt) /[www.lc.gov.mt](http://www.lc.gov.mt)

Minuti tas-seduta numru hamsa u tmenin (85) tal-Kunsill Lokali tal-Imqabba li nżammet nhar it-8 ta' Novembru, 2011 fis-6:35pm fil-Bini Amministrattivi tal-KLM.

PREŻENTI:	Noel Galea	Sindku
	Nicholas Briffa	Kunsillier
	Paul Spiteri	Kunsillier
	Anthony Bonello	Segretarju Eżekuttiv (SE)

1. Is-Sindku Noel Galea ippresjeda l-laqgħa u qal it-talba.
2. Il-kunsillier Grace Marie Mallia ċemplet lis-SE nhar it-8 ta' Novembru, fil-ghodu u talbet lil KLM jiskuzaha kif fil-fatt għamel għaliex ma setgħetx tlahħaq tiġi għal din il-laqgħa minhabba xogħol. Charles Farrugia ċempele ukoll u kien skużat.
3. Il-minuti tas-seduta preċedenti kienu distribwiti b'*e-mail* mis-SE mal-agenda kif ukoll ir-rapport finanzjarju tat-tielet kwart tas-sena 2011, nhar il-Gimgha, 4 ta' Novembru, 2011, u dawn ġew approvati u ffirmati bil-korrezzjonijiet li jidhru fuq il-kopja oriġinali.

Punti mill-Minuti:

4. Is-Sindku qal illi propju illum tlestiet parti oħra bil-konkos iddiżinjat (*patterned concrete*) mill-isqaqien u minn Triq il-Fjuri, u issa l-kuntrattur wasal fil-fazi fejn se tibda l-parti l-wiesgħa tat-triq. Intant Sqaq il-Blanzuni lest mill-infrastruttura u għalhekk hu ttamat illi sal-aħħar tal-gimgha d-dieħla jkun magħluq mix-xogħol u jkun fadal il-biċċa l-wiesgħa li se ssir bit-tarmak peress li jidhru fuqha l-vetturi. Intant, illum is-SE skopra li l-permess numru 1435/11 biex isir ix-xogħol minn Asfaltar Ltd fi Triq iż-Żurrieq, Triq is-Saljatura, parti mis-*Service Road* fi Triq il-Konvoj ta' Sta Marija, Triq il-Murselli u Triq Hal Kirkop, infetħa propju l-bieraħ, 7 ta' Novembru, 2011 u qed iduru l-entitajiet kollha biex jagħtu l-*feedback* tagħhom. Is-Sindku qal li madankollu ix-xogħol fi Pjazza Ġublew tad-Djamanti se jkun imħolli għall-aħħar peress li jista' jkun hemm il-possibiltà ta' *overlapping* tax-xogħol fil-programm tat-tarmak (proġett pilota), ma dak ta' Mizura 313. Is-Sindku zied jgħid illi propju għada fil-ghodu, l-KLM organizza laqgħa mal-entitajiet kollha (co-ordination meeting) dwar dan il-proġett biex hekk kif jagħtuna l-*go-ahead* mill-*Paying Agency*, Ministeru tar-Riżorsi u Affarijiet Rurali, nkunu nistgħu nibdew ix-xogħol propju biex intejbu l-prodott turistiku, quddiem il-katakombi tal-Mentna. Dwar dawn ix-xogħlijiet diġa' hrigna il-*letter of intent* lil kuntrattur fuq parir tal-Perit Bezzina f'laqgħa oħra informali li saret xi jien ilu fl-uffiċċju tagħna bejn il-KLM u l-kuntrattur, Schembri Barbros.
5. Dwar ix-xogħol tal-*Electrical u IT changeover* fl-uffiċċini tal-KLM, is-Sindku qal li minkejja li issa ilu għaddej hmistax-il gurnata, hu ttamat li sa nhar is-Sibt li ġej jitlesta kollu għajr il-*lighting units* li jridu jiġu diskussi aktar tard waqt li tkun ikkunsidrata l-Payment Approval Sheet, peress li hemm stima minn fornitur lokali u għalhekk għadhom mhux ordnati minn barra minn Malta. Madankollu, kif ukoll setgħu jaraw il-kunsillieri preżenti, il-haddiema tal-kuntrattur *Alberta Fire and Security*, għaddeu it-*trunking* u jinsabu għaddejjin biex jgħaddu l-*wires* fil-kmamar. Il-proġett hu intenzjonat illi joffri faċilita' biex jaħdmu l-haddiema fl-uffiċċini fi kmamar għolja ta' binja skedata għall-importanza tagħha mingħajr ma ssir hsara fuq l-istruttura kif ukoll biex toktor is-sigurta'.
6. Is-Sindku rrefera għall-applikazzjoni ta' skema lokali biex ittejjeb il-qagħada tal-bandli (playing fields). Hu qal illi l-istima tal-perit telgħet sa €40,033.40 minkejja li l-massimu li l-KLM jista' jibbenefika minn din l-iskema huwa ta' €25,000. Madankollu wieħed jista' jistudja kif inaqqas din l-ispiża billi jutilizza l-haddiema tal-*IPSL* u l-*Community Works Scheme*. Għalhekk, f'każ li

nikkwalifikaw minn din l-iskema, hafna mix-xogħol se jkun iffrankat mill-kuntrattur u l-fondi se jmorru kwazi kollha f'materja prima, inkluż il-logħob ġdid tat-tfal/żgħażaġh li għad irid jinxtara wara li tohrog sejha għall-offerti.

7. Id-diskussjoni fil-punti mill-minuti kompliet tissemma' minn Nicholas Briffa rigward il-kumpanija Arriva Malta. Dan għaliex illum stess is-Sindku għan-nom tal-KLM hareġ stqarrija pubblika għall-Istampa u x-Xandir fejn fahhar it-titjib fis-servizz. Madankollu kien identifikat illi l-bierah, 7 ta' Novembru, 2011 kien hemm żewġ xarabankijiet li nieqsa fil-venda tal-Belt Valletta (lejn l-Imqabba) bin-numru 72. Nicholas Briffa qal li kieku stennejna minn fil-ghodu sa fil-ghaxija (fl-istess ġurnta) ma kien se jgri xejn u l-kunsillieri kienu jinghataw iċ-ċans jiddiskutu u din il-materja titressaq Kunsill qabel ma tohrog l-istqarrija, minkejja li Nicholas Briffa qal li ma kien hemm xejn kontroversjali fiha. Is-Sindku qal illi din kienet tikkonċerna it-tibdil tar-rotot li fil-fatt verament sehħ għal ġid tal-Imqabbin u hu minn naha tiegħu wahhal *site plan* bir-rotot il-ġodda ma kull bus-shelter. Qal ukoll illi talab lill-Kappillan tal-Parroċċa sabiex jagħmel dawn l-avviżi tat-tibdil fir-rotot biex jgħidhom minn fuq l-artal, iżda l-Kappillan ma xtaqx jagħmel dan l-avviż. Nicholas Briffa qal illi peress li din il-kwistjoni kienet għad-diskussjoni shuna taż-żewġ partiti politiċi f'pajjiżna, hu jifhem il-każ.
8. Dwar il-kaptelli li huma perikolużi fi ġnien Mikelang Sapiano, Nicholas Briffa qal illi dawn jinsabu flok il-*cabinet* li tnehha dan l-aħħar mill-kumpanija *Go plc*. Dan il-*cabinet* kien eżattament f'kantuniera u issa minn floku tpoġġew żewġ *cabinets* oħra ġodda ftit 'il bogħod.
9. Is-Sindku semma' l-ittra ta' *default* li ntbagħtet mill-uffiċċju wara l-laqgħa li għaddiet, lill-kuntrattur *Asfaltar Ltd*, u kopja tagħha lil Perit Bezzina dwar il-magħqad tal-ilma li qed joqgħod bl-ilma tax-xita fi Triq il-Mithna kantuniera ma Pjazza Missjoni ż-Żgħira. Il-KLM qed jesigi li din il-parti terġa' tinqala' mill-ġdid u jinghata lant ta' tarmak iehor biex l-ilma johrog (jaqleb) 'il barra.
10. Dwar il-każ tat-tnaqqis mill-Allokazzjoni Governattiva, l-uffiċċju għamel oġġezzjoni kemm mad-Dipartiment għall-Gvern Lokali kif ukoll mal-Assoċjazzjoni tal-Kunsilli Lokali, li dahlet bhala medjatur, minhabba li mhux veru li l-KLM dam ma sottometta l-Financial Statements tas-sena 2000. Is-SE qal li dawn ma ġewx aċċettati mill-kumpanija Grant Thornton minkejja l-involvement u l-impenn tal-*Accountant* tal-KLM.
11. Il-KLM baġħat ittra lil bidwi, fejn ma sab l-ebda' oġġezzjoni (fl-aħħar laqgħa tal-KLM) biex isigar li thawwlu mir-residenti fi Triq il-Familja Brancati jinqalghu minn hemm u jithawwlu xi mkien iehor. Dan għaliex il-MEPA wkoll ivverifikat illi qed ikissru l-hajt tal-ghalqa tal-bidwi u hemm ċans li dan jirrendi ruhu bhala perikoluż għall-pubbliku.

#### Agenda:

12. Il-KLM approva t-3<sup>rd</sup> *Quarterly Financial Report* li kien distribwit mal-agenda ta' din il-laqgħa mis-SE permezz ta' *e-mail*. Nicholas Briffa qal li t-*template* provduta mid-Dipartiment Gvern Lokali ma turix eżattament il-qagħda finanzjarja tal-KLM. Dan għaliex ma jagħmilx sens li d-*deficit* johrog jekk ikunu mnaqqsa saħansitra l-ispejjeż kapitali skond il-kalkulazzjonijiet li tagħmel l-istess *template* b'mod awtomatiku. Nicholas Briffa xtaq kopja tal-*Balance sheet* u *Profit & Loss Account* sa Settembru 2011 kif ukoll lista ta' kredituri u l-bilanċi tal-banek. Dwar din tal-aħħar is-SE qal li diġa' huma murija fl-istess *template*.
13. Il-KLM iddiskuta l-attivitajiet tal-Milied. Hawn kien deċiż illi jsiru dawk l-attivitajiet li saru fis-snin l-imghoddija kif ukoll inzidu attivita' oħra għal kulhadd bi żjara li se ssir lil presepji fi rħula oħra. Is-Sindku qal li l-Għaqda Hbieb tal-Presepji jista' jkollha xi idejat bi presepji innovattivi li tista' tindikalna. Waqt din iż-żjara li t-trasport se jkun qed jithallas mill-KLM, dawk li se jiġu magħna se jkunu mistiedna jieħdu kafe' f'xi *Restaurant/Bar*. Kien deċiż illi l-harġa ssir nhar il-21 ta' Diċembru, 2011 fl-4.30pm.

14. Se ssir vizita mill-kunsillieri lill-anzjani rikoverati fl-Isptar San Vincenz de Paule nhar id-19 ta' Diċembru, 2011 fl-4:00pm. Kien deċiż ukoll li lil dawn l-anzjani jinghatalhom *hamper* żgħir magħmul minn frott. Is-SE se jikteb lis-Supritendent ta' din ir-residenza sabiex niġu mogħtija l-ismijiet ta' dawn ir-residenti mqabbin rikoverati f'dan il-post.
15. Iż-żjara mill-kunsillieri lil dawk ir-residenti rikoverati fil-Faċilita' Korrettiva ta' Kordin se ssir nhar il-5 ta' Diċembru, 2011 fil-5:00pm.
16. Il-party tat-tfal tal-KLM se jsir fis-Sala tal-Iskola Primarja tal-Imqabba nhar is-Sibt, 17 ta' Diċembru, 2011 fil-ghodu. Is-Sindku qal illi se nippruvaw insibu *sponsors* sabiex inkunu nistgħu niffinanzjaw l-ispejjeż. F'dawn il-ġranet irid ukoll isir il-*Quiz* għat-tfal li ssoltu jsir fil-gimgha mqabbija.
17. Se niktbu lis-Sočjeta' Muzikali Madonna tal-Gilju sabiex nawtorizzawhom jarmaw it-tiżjin tal-Milied fil-Pjazza tal-Knisja. Is-SE kien awtorizzat ukoll sabiex japplika għall-provista tal-elettriku biex jinxtgħelu dawn id-dwal dekorattivi billi tkun installata l-kaxxa tal-meter.
18. Dwar id-donazzjoni li se tinghata lil *Malta Community Chest Fund*, se naraw x'ingabar s'issa mid-donazzjonijiet mill-pubbliku fit-tombli li kienu organizzati f'Għawdex, dawk li rċevejna meta kienet organizzata l-Imqabba mal-Medda taż-Żmien 2011 u il-mixja li se ssir biex nippromwovu l-eżerċizzju u l-*Heritage Trail* li holoq l-istess KLM. Din infatti se ssir nhar il-Hadd, 4 ta' Diċembru, 2011 fil-11:00am u t-tluq se jsir minn quddiem il-Knisja u jinghataw ktejjeb tal-*Heritage Walks* għal €5:00.
19. Nhar is-26 ta' Diċembru, 2011, fis-6:30pm, ġewwa l-Isptar il-Qadim, se jkun organizzat ir-*reception* tal-għaqdiet. Dan isir kull sena bhala rikonoxximent lejn is-sehem volontarju li jagħtu minn qalbhom.
20. Intant is-Sindku fakkar lil kulhadd sabiex jissottometti l-artiklu tal-fuljett għaliex din il-harga trid titqassam bejn it-12 u s-16 ta' Diċembru, 2011 u fih se jkun hemm elenku ta' dawn l-attivitajiet kollha minkejja li s-SE kien imhegġeġ idahhalhom fuq il-*calendar* tal-*e-mail*.
21. Kienet approvata ċ-ċedola tal-pagamenti 425 minbarra item 3, li kien jikkonsisti f'bukkett fjuri li suppost kellu jitqiegħed fiċ-ċimiterju dak in-nhar li saret il-quddiesa tal-erwieh kollha. Intant dwar il-pagament lil *Denfar Concrete Supplies*, is-SE qal li tajjeb li nohorgu il-kuntratt tal-manutenzjoni tat-toroq għaliex se nkunu qed naqbzū t-treshold, peress li matul din is-sena dan il-fornitur kien inkarigat inaddaf hafna toroq rurali u ma konniex nafu kemm kienet ġejja l-ispiza. Dan intqal fil-konfront ta' item 6 fejn qed tkun proposta kurdina għal bankina ġdida fi Triq il-Katakombi dawra mejt ma binja li saret dan l-aħħar. Is-Sindku qal li x-xogħol se jsir minn sid din il-binja stess għas-spejjeż tiegħu.

Punti Ohra:

22. Is-Sindku qal li sab benefattur li se jirregalalna għatu maħdum minn ġebbla żonqrija antika li aktarx kien wieħed ta' *silo* tal-qamh. Din l-ghotja hu mistenni li titpoġġa fl-Isptar il-Qadim.
23. Dwar manutenzjoni bil-*pattered concrete*, issemma' Sqaq il-Langasa fejn hemm problema tal-ilma tax-xita biex nippruvaw insolvu dan il-maġħqad. Is-Sindku qal li hemm bżonn isiru dawn irqajja' ta' konkos li tkisser b'*reinstatement* hażin mill-Korporazzjoni għas-Servizzi tal-Ilma fuq hsarat li sehew matul iż-żmien.
24. Is-Sindku poġġa' għall-attenzjoni tal-kunsillieri l-applikazzjoni bin-numru 125, jekk il-KLM hu interessat illi japplika għal din il-Mizura. Hawn se jiġi vverifikat jekk meta tapplika tkunx qed

tidhol f'obbligazzjoni li tiffinanzja parti minn dawn l-ispejjeż tal-proġett, peress li l-KLM ma kienx ipprova għal dawn l-ispejjeż.

25. Il-laqgħa ntemmet fit-20.40pm u l-KLM se jiltaqa' nhar fit-22 ta' Novembru, 2011.

*Magħmula minn*

**Anthony Bonello**  
**Segretarju Eżekuttiv**

*u approvati llum*  
*22/11/2011 minn:*

**Noel Galea**  
**Sindku**